

शालेय शिक्षण विभागाच्या अधिपत्याखालील कार्यरत राजपत्रित अधिकाऱ्यांविरुद्धची विभागीय चौकशीची प्रकरणे कंत्राटी पध्दतीने नेमलेल्या शालेय शिक्षण विभागातील क्षेत्रीय स्तरावरील सेवानिवृत्त अधिकाऱ्यांकडे सोपवून निकाली काढण्याबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक : संकीर्ण/२०१७/प्र.क्र.१५१/प्रशा-३  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक : २७ नोव्हेंबर, २०१७.

**वाचा :-** १) शासन निर्णय क्रमांक सामान्य प्रशासन विभाग क्रमांक एसपीओ- २८०४/प्र.क्र.११/२००४/११-अ, दि.२६.०५.२००६  
२) शासन निर्णय क्रमांक सामान्य प्रशासन विभाग क्रमांक संकीर्ण-१०१४/प्र.क्र.५५/११-अ, दि. १६.०२.२०१५.  
३) आयुक्त शिक्षण कार्यालयाचे पत्र क्र.आस्था-अ १०३/२०८५०/वि.चौ.प्र./५१११, दिनांक २.११.२०१७

**प्रस्तावना :-**

या विभागाच्या अधिपत्याखाली असलेल्या क्षेत्रीय स्तरावरील गट-अ व गट-ब संवर्गातील राजपत्रित अधिकाऱ्यांविरुद्धची विभागीय चौकशीची प्रकरणे प्रादेशिक चौकशी अधिकारी यांच्याकडे सादर केली जातात. संबंधित प्रादेशिक चौकशी अधिकारी यांच्याकडे त्यांच्या महसुली विभागातील अनेक विभागीय चौकशीची प्रकरणे असल्याने विहीत कालमर्यादेत विभागीय चौकशीची कार्यवाही पूर्ण होत नसल्याने वारंवार मुदतवाढ द्यावी लागते. तसेच सामान्य प्रशासन विभागाने कंत्राटी तत्वावर नियुक्त केलेल्या सेवानिवृत्त अधिकारी यांच्या पॅनलवरील अधिकारी ठराविक विभागात, शहरात काम करण्याची इच्छुकता दर्शवितात. हे. शालेय शिक्षण विभागाकडील विभागीय चौकशीच्या प्रकरणांचा जलदगतीने निपटारा होण्याकरीता वरिष्ठ स्तरावर झालेल्या चर्चेनुसार विभागाचे व केंद्र शासनाचे अधिनियम, नियम इत्यादी बाबींचे जाणकार अधिकारी यांच्याकडे विभागीय चौकशीची प्रकरणे सुपूर्द केल्यावर त्यांचा निपटारा जलदगतीने होऊ शकेल. सबब, ही बाब तसेच विभागीय चौकशी प्रकरणी येणाऱ्या विविध अडचणींबाबत शासन स्तरावर विचार करण्यात आला व त्या अनुषंगाने आयुक्त शिक्षण यांच्या कार्यालयात तात्पुरत्या स्वरूपात

शिक्षण विभागाच्या विविध स्वरूपाच्या कामकाजाची माहिती असलेल्या सेवानिवृत्त अधिकाऱ्यांची नेमणूक करण्याबाबत शासनाने खालीलप्रमाणे निर्णय घेतला आहे.

### **शासन निर्णय :-**

शालेय शिक्षण विभागाच्या अधिपत्याखालील क्षेत्रीय स्तरावरील गट-अ व गट-ब संवर्गातील राजपत्रित अधिकारी यांच्याविरुद्धची विभागीय चौकशीची प्रकरणे प्रादेशिक विभागीय चौकशी अधिकारी यांच्या व्यतिरिक्त आयुक्त शिक्षण कार्यालय, पुणे यांच्या कार्यालयात तात्पुरत्या स्वरूपात शालेय शिक्षण विभागातून (क्षेत्रीय स्तरावरील) सेवानिवृत्त अधिकाऱ्यांची कंत्राटी पध्दतीने चौकशी अधिकारी म्हणून नेमलेल्या अधिकाऱ्यांकडे सोपवून निकाली काढावित.

२. संबंधित अधिकाऱ्यांची नेमणूक सामान्य प्रशासन विभागाच्या शासन निर्णय दिनांक २६ मे २००६ च्या विवरणपत्र-अ मधील अटी व शर्तीनुसार राहिल. आयुक्त शिक्षण यांनी संबंधित कंत्राटी चौकशी अधिकाऱ्यांची नावे त्यानुसार विभागाकडे सादर करावी. नियुक्ती केलेले संबंधित चौकशी अधिकारी यांना सामान्य प्रशासन विभागाचे दिनांक १६ फेब्रुवारी २०१६ च्या शासन निर्णयामधील तरतुदीनुसार मानधन अदा करण्याबाबतची आवश्यक कार्यवाही आयुक्त शिक्षण यांनी करावी. संबंधित चौकशी अधिकारी यांचे कार्यालय आयुक्त शिक्षण, महाराष्ट्र राज्य, पुणे यांच्या कार्यालयात स्थापन करण्यात यावे. तसेच त्यांना सामान्य प्रशासन विभागाच्या दिनांक २६ मे २००६ च्या शासन निर्णयामध्ये नमूद केल्यानुसार आवश्यक कर्मचारी वर्ग व इतर कार्यालयीन साधनसामुग्रीची उपलब्धता करून देण्याची जबाबदारी आयुक्त शिक्षण कार्यालयाची राहिल. सदर कार्यालय या आदेशाच्या दिनांकापासून फक्त १ वर्षाकरीता तात्पुरत्या स्वरूपात निर्माण करण्यात येत असून, विभागीय चौकशीची प्रलंबित प्रकरणे विचारात घेऊन, अत्यावश्यक अशा अपवादात्मक परिस्थितीत शासन सदर कार्यालयास मुदतवाढ देण्याबाबत विचार करू शकेल. याबाबतचा आवश्यक प्रस्ताव आयुक्त शिक्षण कार्यालयाने मुदत संपण्यापूर्वी १ महिना अगोदर शासनास सादर करावा.

३. उक्त नमुद केल्यानुसार आयुक्त शिक्षण कार्यालय, पुणे यांच्याकडे स्थापन करण्यात येणाऱ्या कार्यालयात तात्पुरत्या स्वरूपात चौकशी अधिकारी यांची नेमणूक करण्याकरीता संदर्भित क्र.३ च्या प्रस्तावानुसार आयुक्त शिक्षण यांनी खालील सेवानिवृत्त वरिष्ठ अधिकाऱ्यांचे नाव चौकशी अधिकारी म्हणून शिफारस केली आहे. आयुक्त शिक्षण यांनी केलेल्या शिफारशीनुसार श्री.नामदेव कोंडिबा जरग, सेवानिवृत्त शिक्षण संचालक, माध्यमिक

व उच्च माध्यमिक शिक्षण संचालनालय, पुणे यांची नियुक्ती तात्पुरत्या स्वरूपात कंत्राटी चौकशी अधिकारी म्हणून करण्यास शासनाची मान्यता आहे.

४. आयुक्त शिक्षण कार्यालयाकडून उर्वरीत चौकशी अधिकारी यांच्या नावाची शिफारस प्राप्त झाल्यावर प्राप्त शिफारशीनुसार विभागीय चौकशीची प्रकरणे विचारात घेऊन इतर चौकशी अधिकारी नियुक्तीबाबतचा निर्णय विभागाच्या स्तरावर यथावकाश घेण्यात येईल.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा सांकेतांक क्र. २०१७११२८१७४०३९६४२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( नंद कुमार )

प्रधान सचिव, शालेय शिक्षण व क्रीडा विभाग

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.मुख्य सचिव, महाराष्ट्र शासन,
४. मा.मंत्री, शालेय शिक्षण व क्रीडा यांचे खाजगी सचिव व स्वीय सहायक,
५. महालेखापाल (लेखा परिक्षण लेखा व अनुज्ञेयता) महाराष्ट्र १/२, मुंबई/नागपूर.
६. अप्पर मुख्य सचिव (सेवा), सामान्य प्रशासन विभाग, मंत्रालय, मुंबई.
७. सचिव व विशेष चौकशी अधिकारी, का-२, सामान्य प्रशासन विभाग, मंत्रालय, मुंबई
८. मा. प्रधान सचिव, शालेय शिक्षण व क्रीडा विभाग, मंत्रालय, मुंबई.
९. आयुक्त शिक्षण, महाराष्ट्र राज्य, पुणे,
१०. सर्व आयुक्त, महानगरपालिका,
११. सर्व मुख्य कार्यकारी अधिकारी, जिल्हा परिषद.
१२. श्री.नामदेव कोंडिबा जरग, सेवानिवृत्त शिक्षण संचालक, माध्यमिक व उच्च माध्यमिक शिक्षण संचालनालय, पुणे

१३. शिक्षण संचालक (माध्यमिक व उच्च माध्यमिक) महाराष्ट्र राज्य, पुणे.
१४. शिक्षण संचालक (प्राथमिक), शिक्षण संचालनालय, महाराष्ट्र राज्य, पुणे.
१५. शिक्षण संचालक, प्रौढ शिक्षण व अल्पसंख्याक, महाराष्ट्र राज्य, पुणे.
१६. संचालक, महाराष्ट्र राज्य, पाठ्यपुस्तक निर्मिती व अभ्यासक्रम संशोधन मंडळ, पुणे.
१७. संचालक, विद्या प्राधिकरण, महाराष्ट्र राज्य, पुणे.
१८. सर्व प्रादेशिक चौकशी अधिकारी(मुंबई/ नाशिक/ पुणे/ औरंगाबाद/ अमरावती/नागपूर)
१९. अध्यक्ष, महाराष्ट्र राज्य, परीक्षा परिषद, पुणे.
२०. अध्यक्ष, महाराष्ट्र राज्य, माध्यमिक व उच्च माध्यमिक शिक्षण मंडळ, पुणे.
२१. राज्य प्रकल्प संचालक, महाराष्ट्र राज्य, प्राथमिक शिक्षण परिषद, जवाहर बालभवन, चर्नीरोड, मुंबई ४०० ००४.
२२. संचालक, महाराष्ट्र राज्य, शैक्षणिक नियोजन व प्रशासन संस्था, (मीपा) जिल्हा परिषद, मल्टी परपज हायस्कूल परिसर भडकल गेट, औरंगाबाद.
२३. सर्व विभागीय मंडळ, विभागीय अध्यक्ष.
२४. सर्व विभागीय शिक्षण उपसंचालक
२५. उपसचिव, सामान्य प्रशासन विभाग कार्यासन-११अ
२६. संबंधित जिल्हा व कोषागार अधिकारी.
२७. सर्व शिक्षणाधिकारी (प्राथमिक/ माध्यमिक/ निरंतर)
२८. निवडनस्ती.